

Customized course for Diplomats from the Central Asian Countries commences at SSIFS

December 05, 2022

ఎస్ఎస్ఐఎఫ్ఎస్లో మధ్య ఆసియా దేశాల దౌత్యవేత్తల కోసం

రూపొందించిన ప్రత్యేక కోర్సు ప్రారంభం

డిసెంబర్ 05, 2022

న్యూఢిల్లీలోని విదేశీ వ్యవహారాల మంత్రిత్వ శాఖకు చెందిన సుష్మా స్వరాజ్ ఇన్స్టిట్యూట్ ఆఫ్ ఫారిన్ సర్వీస్ (ఎస్ఎస్ఐఎఫ్ఎస్)లో మధ్య ఆసియా దేశాలకు చెందిన 29 మంది యువ దౌత్యవేత్తల కోసం ప్రత్యేకంగా రూపొందించిన కోర్సు 2022 డిసెంబర్ 05-16 మధ్య నిర్వహించబడుతోంది. ఈ ఏడాది జనవరిలో వర్చువల్గా జరిగిన తొలి భారత్-మధ్య ఆసియా సదస్సు సందర్భంగా ఈ కోర్సును భారత్ ఆఫర్ చేసింది. డీన్ (ఎస్ఎస్ఐఎఫ్ఎస్) అంబాసిడర్ సంచీవ్ రంజన్ 2022 డిసెంబర్ 05న ఈ ప్రత్యేక కోర్సును ప్రారంభించారు.

శిక్షణా కార్యక్రమంలో భారత విదేశాంగ విధానం, మధ్య ఆసియాతో భారత్ సంబంధాలు, బహుళపక్ష దౌత్యం & ప్రపంచ వాణిజ్య సంస్థ (డబ్ల్యూటీఓ), ఐక్యరాజ్యసమితి (యూఎన్) సంస్కరణలు, అంతరిక్ష దౌత్యం, అణ్వస్త్ర వ్యాప్తి నిరోధం మరియు నిరాయుధీకరణపై భారత్ అభిప్రాయాలు, చర్చల వైపుణ్యాలు, నీటి భద్రత, భారత ప్రభుత్వ ఆర్థిక విధానాలు మరియు ఆర్థిక సంస్కరణలు, డిజిటల్ సాధికారత, మహమ్మారిపై పోరులో భారత్ స్పందించిన తీరు, దౌత్య విభాగంలో మహిళలు, ఐఎన్ఎస్టీసీ మొదలైన వాటిపై మాడ్యూల్స్ ఉంటాయి. ఆయుర్వేదం మరియు యోగాపై సెషన్లు కూడా ఉంటాయి. న్యూఢిల్లీలో అధ్యయన టూర్లలో భాగంగా దౌత్యవేత్తలు రాష్ట్రపతి భవన్, భారత ఎలక్షన్ కమిషన్, నేషనల్ మ్యూజియం, మరియు గుర్గావ్లోని మారుతి సుజుకీ ఇండియా లిమిటెడ్ ఆటోమొబైల్ ప్లాంటును సందర్శిస్తారు. తాజ్ మహల్ సందర్శన కోసం వారు ఆగ్రాలో ఒక రోజు పర్యటిస్తారు.

తొలి భారత్-మధ్య ఆసియా సదస్సులో ప్రకటించినట్లుగా భారత్ ఇటీవలే నవంబరులో మధ్య ఆసియా దేశాలకు చెందిన 80 మంది సభ్యుల యువ బృందానికి ఆతిథ్యం ఇచ్చింది. భారత్ మరియు మధ్య ఆసియా దేశాల మధ్య శతాబ్దాలుగా నాగరికత, సాంస్కృతిక, మరియు వాణిజ్య సంబంధాలు ఉన్నాయి.

భారత్ మరియు మధ్య ఆసియా దేశాల మధ్య దౌత్య సంబంధాలు ప్రారంభమై ఈ ఏటితో 30 సంవత్సరాలవుతాయి.

న్యూఢిల్లీ

డిసెంబర్ 05, 2022

DISCLAIMER: This is an approximate translation. The original is available in English on MEA's website and may be referred to as the official press release.